



முதலமைச்சர் மு.க.ஸ்டாலின் அவர்கள் நேற்று முன்தினம் (13.2.2026) சென்னை, நேரு உள்விளையாட்டு அரங்கத்தில் மனிதவள மேலாண்மைத் துறை சார்பில் நடைபெற்ற விழாவில், சென்னை, அண்ணா நிருவாகப் பணியாளர் கல்லூரியில் 3 கோடியே 50 இலட்சம் ரூபாய் செலவில் கட்டப்பட்டுள்ள 8 குடியிருப்புகளை திறந்து வைத்து, சென்னை, செனாய் நகரில் 62 கோடியே 50 இலட்சம் ரூபாய் மதிப்பீட்டில் அனைத்து நவீன வசதிகளுடன் கட்டப்படவுள்ள அகில இந்திய குடிமைப் பணித் தேர்வு பயிற்சி மையக் கட்டடத்திற்கு அடிக்கல் நாட்டினார். இவ்விழாவில், துணை முதலமைச்சர் உதயநிதி ஸ்டாலின், அமைச்சர்கள் மா.சுப்பிரமணியன், முனைவர் அன்பில் மகேஸ் பொய்யாமொழி, என். கயல்விழி செல்வராஜ், சட்டமன்ற உறுப்பினர் இ.புரந்தாமன், தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (13.02.2026) தலைமைச் செயலகத்தில், காவல்துறை சார்பில் தமிழ்நாட்டில் சிறப்பாக செயல்படும் அனைத்து மகளிர் காவல் நிலையங்களை ஊக்குவிக்கும் வகையில் 2025ஆம் ஆண்டிற்கான கலைஞர் காவல் கோப்பைகளை மாநில அளவில் முதலிடம் பெற்ற விழுப்புரம் காவல் நிலையத்திற்கும், இரண்டாம் இடம் பெற்ற திருச்சி காவல் நிலையத்திற்கும், மூன்றாம் இடம் பெற்ற பொள்ளாச்சி காவல் நிலையத்திற்கும் வழங்கி சிறப்பித்தார். இந்தநிகழ்ச்சியில், தலைமைச் செயலாளர் நா.முருகானந்தம், உள், மதுவிலக்கு மற்றும் ஆயத்தீர்வைத் துறை கூடுதல் தலைமைச் செயலாளர் தீரக் குமார், காவல்துறை தலைமை இயக்குநர் (பொறுப்பு) ஜி.வெங்கடராமன், தீயணைப்பு மற்றும் மீட்புப் பணிகள் துறை இயக்குநர் திருமதி. சீமா அகர்வாள், தமிழ்நாடு காவல் வீட்டுவசதி கழகத்தின் தலைவர் மற்றும் நிர்வாக இயக்குநர் வினீத் தேவ் வான்கேடே, சென்னை மாநகர காவல் ஆணையர் ஆ. அருண், தாய் அறிவியல் துறை இயக்குநர் திருமதி. அ. விசாலாட்சி மற்றும் அரசு உயர் அலுவலர்கள் கலந்து கொண்டனர்.

கடந்த 5 ஆண்டுகளைப்போல - இனியும்

அனைவருக்குமான முதலமைச்சராகவே இருப்பேன்!

9,801 பேருக்கு பணி நியமன ஆணைகளை வழங்கி - முதல்வர் மு.க.ஸ்டாலின் பெருமிதம்!



முதலமைச்சர் மு.க.ஸ்டாலின் அவர்கள் நேற்று முன்தினம் (13.2.2026) சென்னை, நேரு உள்விளையாட்டு அரங்கத்தில் மனிதவள மேலாண்மைத் துறை சார்பில் நடைபெற்ற விழாவில், தமிழ்நாடு அரசின் பணியாளர் தெரிவு முகமைகளை தமிழ்நாடு அரசுப் பணியாளர் தேர்வாணையம், மருத்துவப் பணியாளர் தேர்வு வாரியம் மற்றும் ஆசிரியர் தேர்வு வாரியம் மூலம் 2025ஆம் ஆண்டில் நடுத்தர கட்ட தொகுதி - IV உள்ளிட்ட போட்டித் தேர்வுகளின் மூலம் தேர்ந்தெடுக்கப்பட்ட 9801 நபர்களுக்கு பணிநியமன ஆணைகளை வழங்கினார். இவ்விழாவில், துணை முதலமைச்சர் உதயநிதி ஸ்டாலின், அமைச்சர்கள் மா.சுப்பிரமணியன், அன்பில் மகேஸ் பொய்யாமொழி, திருமதி. என். கயல்விழி செல்வராஜ், சட்டமன்ற உறுப்பினர் இ.புரந்தாமன், தலைமைச் செயலாளர் நா. முருகானந்தம் மற்றும் அரசு உயர் அலுவலர்கள் கலந்து கொண்டனர்.

சென்னை, பிப்.15- முதலமைச்சர் மு.க.ஸ்டாலின் அவர்கள் நேற்று முன்தினம் (13.2.2026) சென்னை, ஜவஹர்லால் நேரு உள் விளையாட்டு அரங்கத்தில் நடைபெற்ற தமிழ்நாடு அரசுப் பணியாளர் தேர்வாணையம், மருத்துவப் பணியாளர் தேர்வு வாரியம், ஆசிரியர் தேர்வு வாரியம் மூலம் தேர்ந்தெடுக்கப்பட்ட 9,801 வெற்றியாளர்களுக்கு பணி நியமன ஆணைகளை வழங்கி ஆற்றிய உரையில், "கடந்த 5 ஆண்டுகளைப்போல - இனியும் அனைவருக்குமான முதலமைச்சராகவே இருப்பேன்!" என பெருமிதத்துடன் குறிப்பிட்டார்.

விழாவில் முதல்வர் மு.க.ஸ்டாலின் அவர்கள் ஆற்றிய உரை வருமாறு:-
இன்று, Good Morning மட்டுமல்ல, தமிழ்நாட்டிற்கு இது ஒரு Super Morning ஆக அமைந்திருக்கிறது. பல தடைகளை, சூழ்ச்சிகளை முறியடித்து, இன்றைக்கு காலையில், 1 கோடியே 31 இலட்சம் சகோதரிகளுக்கு சிறப்பு தொகுதி பாக 5 ஆயிரம் ரூபாய் மகளிர் உரிமைத்தொகை வழங்கிவிட்டு, மிகுந்த மகிழ்ச்சியோடு, மனநிறைவோடு இந்த நிகழ்ச்சிக்கு வந்திருக்கிறேன். நீங்களும் வாழ்க்கையில் பல தடைகளை கடந்து, தேர்வில் வெற்றி பெற்று இந்த நிகழ்ச்சிக்கு வந்திருக்கிறீர்கள்.

அனைத்து வகையிலும் தமிழ்நாட்டை உயர்த்த தொடர்ந்து பாடுபடுவேன்!
இன்று மகிழ்ச்சியோடு பொறுப்புணர்வும் எனக்கு கூடுதல் ஆகியிருக்கிறது. பதவி ஏற்றபோது சொன்னேன் - வாக்களித்தவர்கள், வாக்களிக்காதவர்கள் என நினைக்காமல், அனைவருக்குமான முதலமைச்சராக இருப்பேன் என்று சொன்னேன். அனைவருக்குமான முதலமைச்சராகத்தான் இந்த ஜந்து ஆண்டுகள் இருந்தேன். இனியும், அனைவரையும், அனைத்து வகையிலும் உயர்த்தக்கூடிய முதலமைச்சராக, தமிழ்நாட்டை தொடர்ந்து நம்பும் ஸ்டேட்டாக உயர்த்தக்கூடிய எண்ணத்தோடு, அந்தப் பொறுப்புணர்வு எனக்கு கூடியிருக்கிறது. கொடுத்த வாக்குறுதிகளை காப்பாற்ற எனக்கு நீங்கள் தான் பக்கபலமாக இருக்கப் போகிறீர்கள்!

நம்முடைய நிர்வாகம் இந்தியாவிற்கே எடுத்துக்காட்டாக இருக்கவேண்டும். மக்கள் நலத்திட்டங்களை தொடர்ந்து நிறைவேற்ற, அரசின் வருவாய்களை பெருக்க வேண்டும்; பொருளாதார வளர்ச்சியை தக்க வைக்கவேண்டும்; அடுத்த தலைமுறையை கைதூக்கி விட வேண்டும். அதற்கான மன உறுதியை நெஞ்சில் ஏற்றியபடி இந்த நிகழ்ச்சிக்கு நான் வந்திருக்கிறேன். நீங்களும் அப்படித்தான் ஸ்டீல் செய்வீர்கள் என்று நம்புகிறேன்.
கல்வியில் சிறந்து, போட்டித் தேர்வுகளில் வென்று, மதிப்புமிக்க அரசு ஊழியர்களாக, போற்றுதலுக்குரிய ஆசிரியர்களாக பொறுப்பேற்கும் உங்கள் எல்லோரையும், அரசுப் பணிகளுக்கு வருக! வருக! என வரவேற்பதில் நான் மிகுந்த மகிழ்ச்சி அடைகிறேன்!
உங்கள் வளர்ச்சியைப் பார்த்து, உங்கள் பெற்றோர்கள் எந்தளவுக்கு மகிழ்ச்சி அடைகிறார்களோ, அதே அளவுக்கு நானும் மகிழ்ச்சி அடைகிறேன். திராவிட இயக்கம் என்ன சாதித்தது? என்று யாராவது கேட்டால் அவர்களுக்கு நீங்கள் தான் பதில்!
ஒருகாலத்தில், நம்முடைய வீடுகளையும், குடும்பங்களையும் எப்படி சொல்லி அடையாளப்படுத்துவார்கள் என்றால், அது உங்களுக்கே தெரியுமே! திராவிட இயக்கத்தின் எழுச்சியால், அந்தக் காலம் மலையேறிப்பது, இது எஞ்சி

உங்கள் உழைப்பிற்கான அங்கீகாரம் மட்டுமல்ல; உங்களின் எதிர்காலத்திற்கான உத்தரவாதம்! இளைஞர்களான நீங்கள் தான் தமிழ்நாட்டின் பலம்! நீங்கள் முன்னேறும்போதுதான், தமிழ்நாட்டும், இந்திய நாடும் முன்னேறு கிறது! இதுவரைக்கும் நீங்கள் கற்ற கல்வி, பெற்ற அனுபவங்கள் ஆகியவற்றை, இனி உங்கள் பணிகள் மூலமாக, இந்த சமூகத்தில் விதைக்கப் போகிறீர்கள்! கோடிக்கணக்கான மக்கள், தங்களின் பிரச்சினைகளுக்கான தீர்வுகளுக்கு உங்களை நம்பித்தான் வருவார்கள்! நீங்கள் தான் நம்முடைய அரசின் முகங்களாக செயல்படப் போகிறீர்கள்! நீங்கள் சிறப்பாக செயல்பட்டால்தான், அரசு நிர்வாகம் தடையின்றி செயல்படும்! உங்களைத் தேடி வருகின்ற மக்களுடைய நம்பிக்கையை நீங்கள் காப்பாற்ற வேண்டும்!

இல்லாத அளவுக்கு மக்களைத் தேடிச் சென்று அரசு ஊழியர்கள் அவர்களுடைய குறைகளை தீர்த்து வைத்திருக்கிறீர்கள். 22 இலட்சம் பட்டாக்களை வழங்கி இருக்கிறோம். இந்தத் திட்டங்கள் எல்லாம் நம்முடைய அரசுக்கு நல்ல பயனரைத் தேடி கொடுத்திருக்கிறது என்றால், அதற்கு காரணம், அரசு ஊழியர்களும் - ஆசிரியர்களும் தான்!
அரசுக்கும் மக்களுக்கும் பாலமாகச் செயல்படுங்கள்!
அரசியலில் இருக்கின்ற நாங்கள், கொள்கைகளை வகுக்கிறோம், திட்டங்களைத் தீட்டுகிறோம். சட்டங்களை இயற்றுகிறோம், பட்டைகளை இயற்றுகிறோம், இவையெல்லாம், களத்தில் சிறப்பாக செயல்படுத்தப்படுவதும், மக்களுக்கு அதுமையான பலன்கள் முழுமையாக கிடைப்பதும் அரசு ஊழியர்களான உங்களிடம்தான் இருக்கி

5 ஆண்டுகளில் 1,55,131 பேருக்கு அரசு வேலை!

நீங்கள் சார்ந்த துறை மூலம் மக்களுக்கு நலவாழ்வு ஏற்படுத்துங்கள்!
ஒரு கிராம நிர்வாக அலுவலர் சரியாக பணியாற்றினால், அந்த கிராமமே மாற்றத்தைக் காணும்! ஒரு ஆசிரியர் ஒழுங்காக பணியாற்றினால், அறிவார்ந்த ஒழுக்கம் மிகுந்த தலைமுறை உருவாகும்! எதிர்காலம் ஒளி மிகுந்ததாக இருக்கும்! ஒரு மருத்துவர் கடமையுணர்வுடன் பணியாற்றும் போது, ஒரு உயிர் காப்பாற்றப்படும். அவர்கள் குடும்பமே மகிழ்ச்சிக்குள்ளாகிறது! அப்படிப்பட்ட மகிழ்ச்சியை நீங்கள் சார்ந்த துறை மூலமாக, தமிழ்நாட்டு

றுது! இப்படி, அரசுக்கும், மக்களுக்கும் பாலமாக செயல்படப் போகின்ற உங்களை நான் மனதார வாழ்த்தி வரவேற்கிறேன்.
நம்முடைய திராவிட மடல் அரசின், கடந்த ஐந்தாண்டுகளில், உங்களைப் போன்று எத்தனை பேரை அரசு அதிகாரிகளாக நிர்வாகத்திற்குள் அழைத்துக் கொண்டு வந்திருக்கிறோம் என்ற புள்ளிவிவரத்தை நான் பகிர்ந்து கொள்ள விரும்புகிறேன். ஏனென்றால், அது இந்த அரசின் முக்கியமான சாதனை!
கழக ஆட்சியில் கடந்த 5 ஆண்டுகளில் அரசு அதிகாரிகளானோர்!
தமிழ்நாடு அரசுப் பணியாளர் தேர்வாணையம் மூலமாக 45 ஆயிரத்து 126 பேர் இதுவரை வேலைவாய்ப்பைப் பெற்றிருக்கிறார்கள்.
சீருடைப் பணியாளர் தேர்வு வாரியம் மூலமாக 24 ஆயிரத்து 927 பேர் வேலையில் சேர்ந்திருக்கிறார்கள்.
ஆசிரியர் தேர்வு வாரியம் மூலமாக 12 ஆயிரத்து 894 பேர் சேர்ந்திருக்கிறார்கள்.

மருத்துவப் பணியாளர் தேர்வு வாரியம் மூலமாக 11 ஆயிரத்து 244 பேர் சேர்ந்திருக்கிறார்கள்.
இதுமட்டுமல்லாமல், பணியின் போது இயற்கை எய்தும் அரசுப் பணியாளர்களின் வாரிசுகளுக்கு, கருணை அடிப்படையில் பணி வழங்கும் திட்டத்தின்கீழ் 5 ஆயிரத்து 899 பேர் சேர்ந்திருக்கிறார்கள்.
பல்வேறு அரசுத் துறைகள், வாரியங்கள், உள்ளாட்சி அமைப்புகள் மூலமாக 54 ஆயிரத்து 864 பேர் சேர்ந்திருக்கிறார்கள்.

எதிர்காலத்திற்கான நாங்கள் கருமையாக உழைத்துக் கொண்டிருக்கிறோம்.
நீங்கள் நேர்மையாக இருந்தால் அரசின் நேர்மையை வெளிப்படுத்தும்!
இந்த நிகழ்ச்சி மூலமாக உங்களுக்கு நான் வைக்கின்ற வேண்டுகோள் என்னவென்றால், உங்கள் கடமையை மனசாட்சியுடன் செய்யுங்கள். நீங்கள் நேர்மையாக இருந்தால், அது அரசின் நேர்மையைத் தன்மையை வெளிப்படுத்தும்.
காலம் தவறாமல் கடமை உணர்வோடு மக்களுக்கு எளிதில் அணுகக்கூடியவர்களாக, மக்களுக்கு பரிவு காட்டக் கூடியவர்களாக நீங்கள் இருந்தால், அதுவே, உங்களுக்குப் பெருமையைத் தேடி தரும். அரசுக்காக உழைப்பைக் கொடுக்கின்ற அதே நேரத்தில், உங்களுடைய உடல்நலனையும் நன்றாக பார்த்துக் கொள்ளுங்கள். தமிழ்நாட்டின் எதிர்காலம் என்பது, உங்களைப் போன்ற களம் அனைவரும் நன்றாக களத்தில் இருக்கிறது. அதேபோல, உங்களுடைய எதிர்காலத்தைப் பார்த்துக் கொள்ள நான் எப்போதும் இருப்பேன். திராவிட மடல் அரசு எப்போதும் உங்களுக்கு துணையாக இருக்கும்!
இப்போது கூட, அரசு ஊழியர்களின் கோரிக்கைகளை நிறைவேற்றி, அவர்களுடைய பாராட்டுகளைப் பெற்றிருக்கிறோம். எனவே, நீங்கள் தொடர்ந்து சிறப்பாக செயல்படவும், உங்களுடைய கரியர் சக்சஸ்ஸுடலாக அமைவதற்கும், மீண்டும் என்னுடைய வாழ்த்துகளைத் தெரிவித்துக் கொள்கிறேன்.
இவ்வாறு முதல்வர் மு.க.ஸ்டாலின் அவர்கள் உரையாற்றினார்.

கோவை மாநகர் மாவட்டக் கழக செயற்குழு கூட்டம் மாவட்ட அமைச்சுரைவரர் கோவை நாடாளுமன்ற உறுப்பினர் முனைவர் கணபதி பராஜகுமார் தலைமையில் நடைபெற்றது. "தமிழ்நாடு தலைநகரையாக" பரம்பரைக் கூட்டம் தொடர்பாக மாநகர் மாவட்டக் கழகப் பொறுப்பாளர் துரை. செந்தமிழ்ச்செல்வன் ஆலோசனைகள் வழங்கினார். இதில் மாநில, மாவட்ட கழக நிர்வாகிகள், தொகுதி பார்வையாளர்கள், தலைமைச் செயற்குழு, பொதுக்குழு உறுப்பினர்கள், பகுதி கழக பொறுப்பாளர்கள், சார்பு அணிகளின் மாவட்ட அமைப்பாளர்கள் பலர் கலந்து கொண்டனர்.

தமிழ்நாட்டில் பறவையாட்சி சீரமைப்பு நடவடிக்கைகளை துரிதப்படுத்துவது தொடர்பாக தலைமைச் செயலாளர் நா.முருகானந்தம் தலைமையில் ஆய்வுக்கூட்டம் தலைமைச் செயலகத்தில் நடைபெற்றது. அரசு கூடுதல் தலைமைச் செயலாளர்கள் (முருத்துவம் மற்றும் மக்கள் நல்வாழ்வுத் துறை, நகராட்சி நிர்வாகம் மற்றும் குடிநீர் வழங்கல்துறை) அரசு செயலாளர் (கால்நடை மற்றும் பால்வளத்துறை), சென்னை மாநகராட்சி ஆணையர், மருத்துவம் மக்கள் நல்வாழ்வுத் துறை கூடுதல் செயலர் மற்றும் துறை சார்ந்த அலுவலர்கள் கலந்து கொண்டனர்.